

ఆగమాగం ఓటేస్తే రైతు బతుకు ఆగమే!

కాంగ్రెస్ వస్తే వ్యవసాయం ఖతమే

ఆ పార్టీ నాయకులకు అభికార యావే తప్ప.. విజనేది

3 గంటల కరింటు చాలటం.. 10 హెచ్పీ మోటర్లట



నల్లగొండ ప్రతినది, నవంబర్ 28 (నమస్తే తెలంగాణ) : రాష్ట్రంలో వ్యవసాయంపైన, రైతుల మీద కాంగ్రెస్ పగబట్టినట్లు కనిపిస్తున్నది. కాంగ్రెస్ అగ్రనేతలు చేస్తున్న ప్రకటనలన్నీ ఆగమాగంగానే ఉన్నాయి. తమ పాలన నాటి పరిస్థితులకు వ్యవసాయాన్ని దిగజార్చడమే తమ ధ్యేయమన్నట్లుగా కాంగ్రెస్ పార్టీ ఈ ఎన్నికల్లో వ్యవహారిస్తూ వచ్చింది. ప్రాజెక్టుల ద్వారా సాగునీరు వస్తే.. ఆ నీటిని తోడుకునేందుకు ఇస్తున్న 24 గంటల కరింటుపై ఆ పార్టీ కుట్రలు ఒక్కొక్కటిగా బయటకు వస్తూనే ఉన్నాయి. 24 గంటలు వద్ద.. 3 గంటల కరింటు ముద్దంటూ ఒకటికీ రెండుసార్లు డంకా బజాయింది చెప్పన్నారు. అదేట్లా అని రైతులు నిలదీస్తే 10 హెచ్పీ మోటర్లు బిగించుకోవాలని సలహానిస్తున్నారు. ఇక నిశ్చింతగా రైతుబంధు డబ్బు రైతుల ఖాతాల్లో జమ అవుతుంటే అది కాంగ్రెస్ నాయకులకు దుబారాగా కనిపిస్తున్నది. పైగా వాళ్లు వస్తే ఇస్తామంటున్న రైతు భరోసా రైతులకు, కౌలుదారులకు మధ్య చిచ్చుపెట్టేలా ఉన్నది. ధరణిని భూమాతగా మార్చేస్తామంటూ.. అందులో రైతు భూమిపై కౌలుదారులకు, ఇనాందారులకు ఇలా ఇంకా ఎవరెవరికో చట్ట ప్రకారం హక్కులు కల్పిస్తామంటూ కొత్త చిక్కులకు తెరలేపారు. ఇలాంటివిన్నో గందరగోళ చర్యలకు కాంగ్రెస్ పార్టీ సిద్ధమవుతుండడంతో అన్నదాతల్లో తీవ్ర ఆందోళన వ్యక్తమవుతున్నది. స్వరాష్ట్రంలో భారీగా పెరిగిన భూముల విలువకు ఎవరూ వెళ్లేలా.. పెరిగిన సాగు విస్తీర్ణాన్ని మళ్లీ కుచించుకుపోయేలా.. గ్రామాల్లో పచ్చని భూముల్లో చిచ్చురేపేలా.. ఫైనల్ గ్రామీణ ఆర్థిక వ్యవస్థను సర్వనాశనం చేస్తూ పల్లె జనం పట్నం వలసబాట పట్టేలా కాంగ్రెస్ పార్టీ ప్రకటనలు రైతుల కడుపు మండిస్తున్నాయి. సమైక్య రాష్ట్రంలో ఎన్నో సార్లు నమ్మి ఆగమై గోసపడ్డ రైతులకు ఆనాటి కాంగ్రెస్ పాలన మదిలో మెదులుతుండగా.. మళ్లీసారి కేసీఆర్ కే జైకోట్టేందుకు సిద్ధమయ్యారు.

రైతుబంధు దుబారా అంటున్నరు.. ధరణి అసలే వద్దట

- రైతులు, కౌలుదారులకు మధ్య కొత్త కుంపటికీ కుట్రలు
- ఫలితంగా వ్యవసాయ రంగంపై నీలినీడలు
- కాంగ్రెస్ పై ఆగ్రహం వ్యక్తం చేస్తున్న రైతులను

సమైక్య పాలనలో వెనుకబడిన జిల్లాగా ముద్రపడిన ఉమ్మడి నల్లగొండ నేడు వ్యవసాయంలోనే అగ్రగామిగా నిలుస్తున్నది. అటూ ఇటూ కృష్ణా, గోదావరి జలాలకు తోడు మధ్యలో మూసీ పరవళ్లు ఉమ్మడి జిల్లాను రాష్ట్రానికి అన్న పూర్ణగా మార్చేశాయి. నాడు 4 నుంచి 5 లక్షల మెట్రిక్ టన్నుల ధాన్యం పండితే.. నేడు 34 లక్షల మెట్రిక్ టన్నుల ఉత్పత్తితో దేశంలోనే అత్యధిక ధాన్యం పండిస్తున్న జిల్లాగా అవతరించింది. దీనినంతటికీ ఆనాటి ఉద్యమ నేత, నేటి ప్రజా పాలకుడు కేసీఆర్ విజనే కారణమన్నది కాదనలేని సత్యం. బోరు బావులపై ఆదార పడి రాష్ట్రంలోనే అత్యధిక వ్యవసాయ కనెక్షన్లు ఉన్న జిల్లా నల్లగొండనే. అలాంటి నల్లగొండ రైతులకు ముఖ్యమంత్రి ఇచ్చిన 24 గంటల ఉచిత కరింటు ఆయువుపట్టుగా మారింది. ఇక సాగర్ నుంచి కృష్ణా జలాలు, కాళేశ్వరం ద్వారా గోదావరి జలాలు జిల్లాకు తరలిరావడంతో సిరుల పంటకు వేదికైంది. ఉమ్మడి జిల్లాలో వరి సాగు 4.44 లక్షల ఎకరాల నుంచి 13.54 లక్షల ఎకరాలకు పెరిగింది. దీంతో ధాన్యం ఉత్పత్తిలోనూ సరి కొత్త రికార్డును సృష్టించింది. ఇక పత్తి పంట సైతం 8 లక్షల ఎకరాలకు విస్తరించింది. ఇలా ఏ పంటను చూసినా నల్లగొండ జిల్లా రైతుల ఆదర్శంగా నిలుస్తున్నాడు. దీనినంతటికీ కారణం.. కేసీఆర్ ఇస్తున్న 24 గంటల ఉచిత కరింటు, రైతుబంధు, ధరణి ద్వారా రైతులకు సర్దు పాకులు ఇలా ఎన్నో రైతు సంక్షేమ కార్యక్రమాల్లో. ఇలాంటి కార్యక్రమాలతో రైతులంతా కేసీఆర్ ను తమ పెద్దన్నగా


భావిస్తూ వెన్నుదన్నుగా నిలుస్తున్నారు. ఇలాంటి పరిస్థితులన్నీ సహజంగా కాంగ్రెస్ అగ్రనేతలకు జీర్ణం కావడం లేదు. అందుకే ఎన్నికల ప్రచారం వేదికగా ఎన్నో కుట్రలకు తెరలే పుతూ రైతుల్లో తీవ్ర గందరగోళాన్ని కలిగిస్తున్నారు.

వాళ్ల మాటలు ఆచరణలోకి వస్తే..


కాంగ్రెస్ అగ్రనేతలు చేస్తున్న ప్రకటనలు ఆచరణలోకి వస్తే వ్యవసాయం ఆగమాగమై రైతుల ఖతం అవుతాడన్న చర్య సర్వత్రా సాగుతున్నది. 24 గంటల స్థానంలో 3 గంటల కరింటు చాలని పీసీసీ అధ్యక్షుడు రేవంత్ రెడ్డి చేసిన ప్రకటన సాగుపై తీవ్ర ప్రభావం చూపిస్తుంది. దాంతో సాగు విస్తీర్ణం తగ్గిపోవడంతోపాటు దిగుబడి పూర్తిగా పడిపోతుంది. పైగా రైతుల్లో మానసిక అశాంతి మొదలై కంటిమీద కునుకు లేని పరిస్థితులు తద్ద్యం. దీంతో వ్యవసాయంపై విరక్తికి ఆస్కారం ఉంది. రైతుబంధు దుబారా అంటూ చేస్తున్న ప్రకటనలకు కూడా రైతుల్లో ఆందోళన కలిగిస్తున్నాయి. ఇప్పటి వరకు సీజన్ వస్తుండంటే పెట్టుబడికి ఎలాంటి ఇబ్బంది లేకుండా రైతులు ఉత్సాహంతో సాగుకు సిద్ధమయ్యేవారు. కానీ.. రైతుబంధుపై కాంగ్రెస్ పార్టీ పూటకో తీరుగా మాట్లాడుతుండడం ఇబ్బందిగా మారింది. ఒకరు దుబారా అంటారు.. మరొకరు రైతులతోపాటు కౌలుదారులకు కూడా ఇస్తామంటున్నారు. ఇద్దరికీ ఎలా ఇస్తారంటే ఎవరికో ఒకరికే ఇస్తాం.. అది కూడా గ్రామసభ పెట్టి తేలుస్తామంటూ రేవంత్ రెడ్డి చెబుతుండడం కలవరానికి గురిచేస్తుంది. ఇక ధరణితో భూ యజమానులు నిశ్చింతగా ఉన్నారు. తమ భూమిపై సర్వహక్కులు వాళ్లకే కట్టబెట్టడంతో భూముల విలువ కోట్లకు చేరినా ఇబ్బంది లేకుండా పోయింది. కానీ.. కాంగ్రెస్ నేతలు భూమాత అంటూ కౌలుదారులకు, ఇనాందారులకు తిరిగి హక్కులు కల్పిస్తామంటూ ప్రకటన చేస్తుండడం ఆందోళన కలిగిస్తున్నది. ప్రస్తుతం భూముల విలువలు లక్షల్లో పలుకుతున్న తరుణంలో ఇలాంటి చర్యలు కాంగ్రెస్ తగదన్న చర్య నడుస్తున్నది. వీటన్నింటి ఫలితంగా భూముల రేట్లు తగ్గడంతోపాటు సాగు విస్తీర్ణం కూడా పడిపోతుందన్న చర్య మొదలైంది. ఇదే జరిగితే గ్రామాల్లో మళ్లీ ఉపాధి సమస్య తలెత్తి రైతులతోపాటు వ్యవసాయంపై ఆదారపడి జీవనం సాగించేవారు కూడా వలసబాట పట్టక తప్పదన్న ఆందోళన వ్యక్తం అవుతున్నది. అందుకే వినాశకర కాంగ్రెస్ కు బుద్ధి చెప్పామంటూ రైతులను ఒకటవుతున్నారు. వ్యవసాయాన్ని ఖతం చేసే కుట్రలకు తెరలేపుతున్న కాంగ్రెస్ ను ఈ ఎన్నికల్లో తామే ఖతం చేస్తామని హెచ్చరిస్తున్నారు. వ్యవసాయం అంటే తెల్లని, దానిపై ఓ విజన్ అంటూ లేని కాంగ్రెస్ పార్టీ తమకు అవసరం లేదని రైతులు డంకా బజాయింది చెప్పన్నారు.

రైతు బంధు తీసేస్తే రైతులు ఆగమే..

రైతు బంధు తీసేస్తే రైతులకు అన్నీ కష్టాలే. రాష్ట్ర ప్రభుత్వం వచ్చిన తర్వాత ధరణి ప్రవేశపెట్టి రైతు బంధు, రైతు బీమా పథకాలు అమలు చేయడంతో రైతులు వ్యవసాయాన్ని సంతోషంగా పండుగలా చేసుకుంటున్నారు. పెట్టుబడి బాధలు పోయాయి. రైతులు చనిపోతే ప్రభుత్వం ఆ కుటుంబానికి పెద్ద డిక్యుగా రూ.5 లక్షల బీమా అందజేసి అండగా నిలుస్తున్నది. రైతులు జీవితంలో ఎప్పుడూ మరిచిపోలేని పథకాలైన రైతు బంధు, రైతు బీమా, ధరణి తీసేస్తే మళ్లీ ఇబ్బందుల పాలవుతారు. దళారుల రాజ్యం వస్తుంది. అవినీతి పెరుగుతుంది. పట్వారీ వ్యవస్థ వస్తే రైతుల భూ సమస్యలు మొదటికి వస్తాయి. వ్యవసాయం కుంటుపడుతుంది. గతంలో రైతులను పట్టించుకోని వారు మళ్లీ రైతులను ఆగం చేయాలని చూస్తున్నారు. రైతులంతా ఒక్కట్లై కేసీఆర్ ను గెలిపించుకుంటే రైతు బంధు, రైతు బీమా వస్తాయి. రైతులు సంతోషంగా ఉంటారు. - ధరావత్ జింతానాయక్, మర్రికుంట తండా, తిరుమలగిరి మండలం



కాంగ్రెస్ కు ఓటు వేస్తే దగా పడట్టే..



కాంగ్రెస్ మాటలకు మోసపోయి ఓటేస్తే రైతులు దగా పడట్టే. మళ్లీ రైతుల జీవితం 50 ఏండ్లు వెనక్కి పోతుంది. వలసలు, కూలికి పోయే పరిస్థితి వస్తది. మా గ్రామంలో 10 ఏండ్ల కింద వందలో ఎనభై మంది రైతులు కందులు, వేరుశనగ వంటివి సంవత్సరానికి ఒక్క పంట మాత్రమే పండించేది. అప్పుడు పశువులకు గడ్డి కూడా దొరికేది కాదు. కరెంట్ కోతలు, పడిగావులు ఉండేవి. ఇప్పుడు 24 గంటల కరింటు, కాళేశ్వరం జలాలు, రైతు బంధుతో రైతాంగం ఎంతో సంతోషంగా ఉన్నది. రైతులకు కాంగ్రెస్ ఏమీ ఇయ్యలేదు. సీఎం కేసీఆర్ కృషితో ఇప్పుడిప్పుడే రైతులమంతా బాగుపడుతున్నం. దీన్ని ఓర్వలేకనే కాంగ్రెస్ వస్తున్నరు. మూడు గంటల కరింటు చాలని, 10 హెచ్పీ మోటర్లు పెట్టుకోవాలని చెప్పన్నారు. ఆ మోటర్లు కొనాలంటే చానా ఇబ్బంది. అయినా అవి కొనాల్సిన అవసరం లేదు. ఇప్పుడు మా బతుకులు బాగున్నయ్యే. మూడు గంటల కాంగ్రెస్ పార్టీని ఎవరూ నమ్మే పరిస్థితిలో లేరు.



కాంగ్రెస్ పాలనలో అప్పగూడ పుట్టలే..

గతంలో కాంగ్రెస్ పార్టీ అధికారంలో ఉన్నప్పుడు సాగు నీళ్లు లేక, కరెంట్ సరిగ్గా ఉండక పంటలు సక్కుగా పండివికాదు. దీంతో రైతుకు పెట్టిన పెట్టుబడి కూడా ఎల్లక ఆనేక ఇబ్బందులు పడివారు. ఆనాడు రైతుంటే ఎవరూ అప్పుగూడా ఇచ్చేవారు కాదు. భూమి తనఖా పెడుదామన్నా అందులో ఏం పడుతయే అని అడిగేవారు కానీ.. అప్పు మాత్రం ఇచ్చేవారు కాదు. తెలంగాణ రాష్ట్రం వచ్చిన తరువాత కేసీఆర్ ముఖ్యమంత్రి కాగానే రైతుల తలరాతలు మారినయ్యే. భగవంతుడు వరమిచ్చినట్లు ఏటా రెండు పంటలకు సాగర్ నీళ్లు ఇవ్వడంతో మంచి దిగుబడులు వచ్చినయ్యే. రైతుబంధు ద్వారా ఎకరాకు ఐదు వేల రూపాయల పెట్టుబడి సాయం ఇవ్వడంతో రైతులకు అప్పుతెచ్చే అవసరమే లేకుండా పోయింది. దీంతో అప్పటి వరకు అప్పుల బాధలో ఉన్న రైతులు.. పుష్కలంగా పండిన పంటలతో ఆర్థికంగా నిలదొక్కకున్నారు. తదుపరి పంట భూములకు నీటి వసతి ఇబ్బంది ఉండకూడదని బోర్లు, బావులు ఏర్పాటు చేసుకున్నారు. ప్రభుత్వం కూడా రైతుల అవసరాలను తీర్చాలనే కోణంలో ఆలోచనలు చేసి 24 గంటల పాటు నాణ్యమైన ఉచిత కరెంట్ ను ఇచ్చింది. వీటన్నింటిని ఉపయోగించుకుంటూ మంచి దిగుబడులు పొందుతున్నం. ఇప్పుడు వ్యవసాయం చేయడానికి ఇబ్బందులు ఎక్కడివి? వ్యవసాయంలో ఎక్కడా ఇబ్బంది లేదు కాబట్టి భూముల ధరలు అమాంతం పెరిగిపోయాయి. కేసీఆర్ రాక ముందు గ్రామాల్లో ఎకరానికి రూ.2 లక్షలు ఉన్న వ్యవసాయ భూమి ప్రస్తుతం రూ.40 లక్షలు దాటింది. ఇప్పుడు రైతులు అవసరం కోసం ఎంత అప్పు కావాలన్నా బ్యాంకులు, వ్యాపారులు అలోచించకుండా ఇస్తున్నరు. ఇంత మంచి అవకాశాలను పొగొట్టుకుని ఎనుకటి రోజులు తెచ్చుకునే తెలివి తక్కువ వాళ్లం కాదు రైతులం. కాంగ్రెస్ ప్రభుత్వం వస్తే మళ్లీ తిప్పలు పడతాల్సి వస్తది. కరింటు, సాగునీరు లేక సాగు విస్తీర్ణం, పంటల దిగుబడి తగ్గుతుంది. దాంతో గ్రామాల్లో పని దొరుకక వలస పోవాల్సి వస్తుంది. ఫలితంగా భూముల ధరలు పడిపోయే అవకాశం ఉన్నది. అందుకే కాంగ్రెస్ మాటలు నమ్మం. వాళ్లకు ఓటు వేయం.

- కర్నె సత్యనారాయణరెడ్డి, రైతు, కొండామగూడెం, గరిడేపల్లి మండలం

- కలగాని వెంకన్న, బండమీది చందుపల్లి, చివ్వెంకల మండలం